



**ФАРМОИШИ  
ВАЗИРИ МАОРИФ ВА ИЛМИ ҶУМҲУРИИ ТОҶИКИСТОН**

аз 19 апрели соли 2021

№497

ш.Душанбе

Дар бораи амалӣ намудани қарори ҳайати мушовараи Вазорати маориф ва илми Ҷумҳурии Тоҷикистон аз 31 марти соли 2021, №4/27

Бо мақсади амалӣ намудани қарори ҳайати мушовараи Вазорати маориф ва илми Ҷумҳурии Тоҷикистон аз 31 марти соли 2021, №4/27 «Оид ба тасдиқи Қоидаҳои қабули донишҷӯён барои гирифтани таҳсилоти олии дуюм дар соли таҳсили 2021-2022» мутобиқи банди 13-и Низомномаи Вазорати маориф ва илми Ҷумҳурии Тоҷикистон (қарори Ҳукумати Ҷумҳурии Тоҷикистон аз 3 марти соли 2014, №145)

**ФАРМОИШ МЕДИҲАМ:**

1. Қарори ҳайати мушовараи Вазорати маориф ва илми Ҷумҳурии Тоҷикистон аз 31 марти соли 2021, №4/27 «Оид ба тасдиқи Қоидаҳои қабули донишҷӯён барои гирифтани таҳсилоти олии дуюм дар соли таҳсили 2021-2022» мавриди амал қарор дода шавад (замима мегардад).

2. Ба ректорон (директорон)-и муассисаҳои таҳсилоти олии касбии Ҷумҳурии Тоҷикистон супорида шавад, ки қабули докталабонро барои гирифтани таҳсилоти олии дуюм тибқи талаботи Қоидаҳои қабули мазкур роҳандозӣ намоянд.

3. Раёсати таҳсилоти олии касбӣ ва баъдидипломӣ (Ф. Ҳайдаров) риояи Қоидаҳои қабули мазкурро дар муассисаҳои таҳсилоти олии касбии ҷумҳурӣ таъмин намояд.

4. Назорати иҷрои фармоиши мазкур ба зиммаи муовини вазир Д. Қодирзода гузошта шавад.

Асос: Қарори ҳайати мушовараи Вазорати маориф ва илми Ҷумҳурии Тоҷикистон аз 31 марти соли 2021, №4/27.

Вазир

М. Имомзода

Муовини вазир  
Раёсати таҳсилоти олии касбӣ ва баъдидипломӣ  
Раёсати кадрҳо ва корҳои махсус  
Шуъбаи таъминоти ҳуқуқӣ



## ҚАРОРИ ҲАЙАТИ МУШОВАРАИ ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН

аз 31 марти соли 2021

№4/27

ш.Душанбе

Оид ба тасдиқи Қоидаҳои қабули донишҷӯён барои гирифтани таҳсилоти олии дуюм дар соли таҳсили 2021-2022

Хайати мушовараи Вазорати маориф ва илми Ҷумҳурии Тоҷикистон лоиҳаи Қоидаҳои қабули донишҷӯён барои гирифтани таҳсилоти олии дуюм дар соли таҳсили 2021-2022-ро муҳокима намуда,

### Қ А Р О Р М Е К У Н А Д:

1. Қоидаҳои қабули донишҷӯён барои гирифтани таҳсилоти олии дуюм дар соли таҳсили 2021-2022 тасдиқ карда шавад (замима мегардад).

2. Ба ректорон (директорон)-и муассисаҳои таҳсилоти олии касбӣ супорида шавад:

2.1. Ҳангоми қабули донишҷӯён барои гирифтани таҳсилоти олии дуюм дар соли таҳсили 2021-2022 талаботи бандҳои Қоидаҳои қабули мазкурро ба роҳбарӣ гиранд;

2.2. Оид ба таъсиси комиссияи қабули донишҷӯён барои гирифтани таҳсилоти олии дуюм дар соли таҳсили 2021-2022 то 25 майи соли 2021 маълумот пешниҳод намоянд;

2.3. Аз натиҷаи кори комиссияи қабул то 20 сентябри соли 2021 ба Вазорати маориф ва илми Ҷумҳурии Тоҷикистон ҳисоботи муфассали таҳлилий ирсол намоянд.

3. Раёсати таҳсилоти олии касбӣ ва баъдидипломӣ (Ф. Ҳайдаров) риояи Қоидаҳои қабули мазкурро дар муассисаҳои таҳсилоти олии касбии ҷумҳурӣ таъмин намояд.

4. Назорати иҷрои қарори мазкур ба зиммаи муовини вазири маориф ва илм Д. Қодирзода гузошта шавад.

Раиси ҳайати мушовара,  
вазир

М. Имомзода

**Қоидаҳои  
қабули донишҷӯён барои гирифтани таҳсилоти  
олии дуюм дар соли таҳсили 2021-2022**

**1. Муқаррароти умумӣ**

1. Қоидаҳои мазкур дар заминаи Конститутсияи Ҷумҳурии Тоҷикистон, Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон» ва дигар санадҳои меъёрии ҳуқуқии соҳаи маориф таҳия шудааст.

2. Қоидаи мазкур бо мақсади ба танзим даровардани қабули донишҷӯён барои гирифтани таҳсилоти олии дуюм дар Ҷумҳурии Тоҷикистон, тайёр намудани мутахассисони варзидаи ҷавобгӯи талаботи замон ва мувофиқ ба сохти иҷтимоиву иқтисодии кишвар ва бозори меҳнат, баланд бардоштани сатҳи дониш ва малакаву маҳорати касбии шаҳрвандон таҳия мегардад.

3. Бо назардошти дорои таҳсилоти олии касбӣ будани шаҳрвандон муҳлати таҳсил барои гирифтани таҳсилоти олии дуюм барои зинаи бакалавр новобаста аз шакли таҳсил 3 сол ва барои ихтисосҳои ҳамгиро 4 сол (барои ихтисосҳои соҳаи тиб тибқи муқаррарот) муқаррар мегардад (Низомномаи таҳсилоти олии дуюм қарори мушовараи Вазорати маориф ва илми Ҷумҳурии Тоҷикистон аз 27.02.2019, №4/37).

4. Мувофиқи моддаи 41-уми Конститутсияи Ҷумҳурии Тоҷикистон ва моддаи 19-и Қонуни Ҷумҳурии Тоҷикистон «Дар бораи маориф» ба шаҳрвандоне, ки таҳсилоти олии касбӣ доранд, гирифтани таҳсилоти олии дуюм (таҳсилоти минбаъдаи олии касбӣ) дар асоси шартнома (пулакӣ) иҷозат дода мешавад.

**2. Тартиби қабули докталабон**

5. Барои гирифтани таҳсилоти олии дуюм шаҳрвандони Ҷумҳурии Тоҷикистон ва шаҳрвандони хориҷие, ки дорои диплом дар бораи хатми муассисаи таҳсилоти олии касбӣ мебошанд (пас аз эътирофи баробарарзиши дипломи онҳо), қабул карда мешаванд.

6. Тибқи тартиби муқарраргардида баробарарзиши дипломҳои пешниҳодгардидаро Агентии назорат дар соҳаи маориф ва илми назди Президенти Ҷумҳурии Тоҷикистон муайян менамояд.

7. Бо мақсади қабули ҳуҷҷатҳои докталабон барои гирифтани таҳсилоти олии дуюм, ташкил ва гузаронидани суҳбати қабули онҳо бо фармоиши ректор (директор)-и муассисаи таҳсилоти олии касбӣ комиссияи қабул таъсис дода мешавад. Раиси комиссияи қабули муассисаи таҳсилоти

олии касбӣ ректор (директор) мебошад. Дар вақти набудани раис ваколатҳои ба зиммаи муовини раис (муовини ректор оид ба таълим) гузошта мешавад.

8.Ректор (директор)-и муассисаи таҳсилоти олии касбӣ аз ҳисоби омӯзгорони таҷрибадор, номзадҳо ва докторҳои илм котиби масъули комиссияи қабулро баъд аз мувофиқа бо Вазорати маориф ва илми Ҷумҳурии Тоҷикистон таъин менамояд.

9.Муассисаи таҳсилоти олии касбӣ танҳо бо доштани иҷозатномаи пешбурди фаъолияти таълимӣ ҳуқуқ дорад, ки қабули довталабонро аз рӯи равия ва ихтисосҳои мухталиф расман эълон намояд (филиали муассисаи таҳсилоти олии касбӣ бояд мустақиман иҷозатномаи пешбурди фаъолияти таълимӣ дошта бошад).

10.Муассисаи таҳсилоти олии касбӣ вазифадор аст, ки довталабонро бо иҷозатномаи пешбурди фаъолияти таълимӣ ва инчунин шаҳодатномаи аккредитатсияи давлатӣ шинос намояд.

10.Комиссияи қабули муассисаи таҳсилоти олии касбӣ бояд то қабули ҳуҷҷатҳои довталабон номгӯи равия ва ихтисосҳо, теъдоди қабулро аз рӯи равия ва ихтисосҳо тариқи шартномавӣ эълон намояд.

11.Қабули донишҷӯён барои гирифтани таҳсилоти олии дуюм танҳо тибқи шартнома дар асоси иҷозатнома оид ба пешбурди фаъолияти таълимӣ дар мувофиқа бо Вазорати маориф ва илми Ҷумҳурии Тоҷикистон иҷозат дода мешавад.

12.Комиссияи қабули муассисаи таҳсилоти олии касбӣ бояд то қабули ҳуҷҷатҳои довталабон номгӯи саволномаҳои суҳбатро аз рӯи равия ва ихтисосҳо таҳия намуда, теъдоди қабули донишҷӯёнро тибқи нақшаи қабул аз рӯи равия ва ихтисосҳои амалкунанда эълон намояд.

13.Мухлати пешниҳоди ҳуҷҷатҳои довталабон ба комиссияи қабул аз 20 июн то 20 август ва мухлати гузаронидани суҳбат аз 21 то 28 август таъин карда мешавад.

14.Довталабон барои гирифтани таҳсилоти олии дуюм мутобиқи санадҳои меъёрии ҳуқуқии зинаи таҳсилоти олии касбӣ ва қоидаи мазкур ба комиссияи қабули муассисаи таҳсилоти олии касбӣ дар мухлати муқарраргардида ҳуҷҷатҳои зеринро пешниҳод мекунад:

-ариза ба номи ректор (директор)-и муассисаи таҳсилоти олии касбӣ;  
-дипломи намунаи давлатӣ (асл) бо замимааш дар бораи хатми муассисаи таҳсилоти олии касбӣ;

-нусхаи дафтарчаи меҳнатӣ дар хусуси фаъолияти корӣ вобаста ба самт, равия ва ихтисоси интихобкарда;

- 6 дона сурати андозаи 3 x 4 см;

- маълумотномаи тиббӣ (шакли №038);

- шиноснома ё ҳуҷҷат дар бораи тасдиқи шахсият.

15.Баъд аз суҳбати комиссия гузаштани довталаб барои қабул ба сафи донишҷӯён қарори комиссияи қабул бароварда мешавад.

16.Довталабон барои гирифтани таҳсилоти олии дуюм дар асоси талаботи Қоидаҳои қабули мазкур ба муассисаҳои таҳсилоти олии касбӣ тариқи суҳбат қабул карда мешаванд.

17.Дар давраи гузаронидани суҳбат бо фармоиши ректор (директор) комиссияи апеллятсионӣ таъсис ёфта, раиси он таъин карда мешавад. Дар

вакти набудани раис ваколатҳои ба уҳдаи муовини раис гузошта мешавад. Ба ҳайати комиссияи апеллятсионӣ чун қоида ба сифати экспертҳои бетараф омӯзгорони муассисаҳои таҳсилоти олии касбӣ ҷалб карда мешаванд.

18. Аз рӯи натиҷаҳои суҳбат довталаб ҳуқуқ дорад, ки оид ба натиҷаи баҳои дар суҳбат гирифтааш ба комиссияи апеллятсионии назди муассисаи таълимӣ ба таври хаттӣ дар муҳлати то 3 рӯз муроҷиат намояд. Баррасии апеллятсия аз нав аз суҳбат гузаштан набуда, танҳо санҷиши дурустии баҳои суҳбати дохилшавӣ мебошад.

Баъди баррасии апеллятсия қарори комиссияи апеллятсионӣ оид ба баҳои суҳбат қабул карда мешавад. Дар мавриди ба миён омадани зарурати тағйир додани баҳо бо қарори комиссияи апеллятсионӣ дар протоколи суҳбат тағйирот ворид карда мешавад.

19. Натиҷаи суҳбат дар протоколи махсус қайд карда мешавад (нусхаи протокол замима мегардад).

20. Ҳаҷми маблағи таҳсил дар асоси қарори Шӯрои олимони муайян ва бо Хадамоти зиддиинҳисории назди Ҳукумати Ҷумҳурии Тоҷикистон мувофиқа карда шуда, аз тарафи Вазорати маориф ва илми Ҷумҳурии Тоҷикистон тасдиқ ва дар Қоидаҳои қабули муассисаи таълимӣ дар мегардад. Довталабон баъди аз суҳбат гузаштан фақат дар сурати пардохт намудани маблағи таҳсил тибқи талаботи қарордод ба муассисаи таълимӣ қабул карда мешаванд.

21. Довталабоне, ки дар рӯзи муайяншуда бесабаб ба суҳбати қабул ҳозир нашудаанд, аз суҳбат нагузашта ҳисобида мешаванд.

22. Назорат аз болои фаъолияти комиссияи қабули муассисаҳои таҳсилоти олии касбии Ҷумҳурии Тоҷикистон аз тарафи Вазорати маориф ва илми Ҷумҳурии Тоҷикистон ва мақомоти дахлдор ба амал бароварда мешавад.

23. Таъмин, риоя ва иҷрои Қоидаи қабули мазкур барои ҳамаи муассисаҳои таҳсилоти олии касбии Ҷумҳурии Тоҷикистон новобаста аз шакли ташкилию ҳуқуқӣ ва тобеияти идоравӣ ҳатмӣ мебошад.

24. Ба шахсоне, ки муассисаҳои таҳсилоти олии касбиро тибқи нақшаи таълимии таҳсилоти дуюм бомуваффақият хатм менамоянд, диплом ва нишонаи намунаи давлатии дар бораи таҳсилоти олии дуюми касбӣ муқарраршуда бо таҳассуси мувофиқ дода мешавад.

25. Ҳангоми аз муассисаи таҳсилоти олии касбӣ хориҷ шудани донишҷӯ тартиби бозпас додани маблағи пешпардохтшуда дар асоси шартномаи байни муассисаи таҳсилоти олии касбӣ ва шахси ҳуқуқӣ ё воқеӣ амалӣ карда мешавад.

26. Фармоиши ректори муассисаи таҳсилоти олии касбӣ барои қабули донишҷӯён барои гирифтани таҳсилоти олии дуюм то 31 август дар асоси қарори комиссияи қабул ба тавсиб расонида мешавад.

**ПРОТОКОЛИ № \_\_\_\_\_ аз \_\_\_\_\_ соли 20\_\_\_\_\_**

*Оиди гузаронидани суҳбат барои гирифтани таҳсилоти олии дуюм*

Бо довталаб \_\_\_\_\_  
(ному насаб)

дар таърихи «\_\_\_\_\_» \_\_\_\_\_соли 20\_\_\_\_ дар комиссияи қабули

\_\_\_\_\_ (номи муассисаи таълимӣ)

суҳбат баргузор гардид.

Ба комиссияи қабул тибқи «Қоидаҳои қабули донишҷӯён барои гирифтани таҳсилоти олии дуюм» ҳуҷҷатҳои зарурӣ пешниҳод шудаанд.

Аз он ҷумла:

1. Диплом (№ \_\_\_\_\_) дар бораи хатми \_\_\_\_\_  
(номи муассисаи таълимӣ)

ихтисоси \_\_\_\_\_

2. Ба довталаб суҳбати таҳассусӣ аз рӯи ихтисос баргузор карда мешавад (саволҳо бо ҷавобҳои хатман замима гардад)

**Комиссияи қабул аз рӯи суҳбат чунин хулоса баровард:**

1. Сатҳи дониши довталаб дар асоси суҳбат \_\_\_\_\_  
\_\_\_\_\_ ҳисобида шавад.

(қаноатбахш, ғайриқаноатбахш)

2. Тибқи «Қоидаҳои қабули донишҷӯён барои гирифтани таҳсилоти олии дуюм» ба сафи донишҷӯёни курси \_\_\_\_\_ шуъбаи \_\_\_\_\_  
\_\_\_\_\_ шакли таҳсили шартномавӣ аз рӯи ихтисоси \_\_\_\_\_  
(ғоибона)

\_\_\_\_\_ қабул карда шавад.

Раиси комиссияи қабул \_\_\_\_\_  
Аъзоёни комиссияи қабул \_\_\_\_\_  
\_\_\_\_\_  
\_\_\_\_\_